

T. 1297.

திருஞானமுத்திரைக் கோவை : எண்-10.

தென் திருப்பேரை : திருக்கோளூர் :

இத் திருப்பதிகளைப் பற்றிய

திருப்பணிமாலைகள்

சென்னை யூனிவர்ஸிட்டி

தமிழ் லெக்ஸிகன் பதிப்பாசிரியர்

S. வையாபுரிப் பிள்ளை, B.A., B.L.,

பரிசோதித்தது.

பதிப்பாசிரியர் :

பெரியன் - வெ. நா. ஸ்ரீநிவாஸயங்கார்.

1933

பதிப்பாளர் முன்னுரை

ஆழ்வார்திருநகரி ஸ்ரீ மலையப்பக் கவிராயரவர்கள் வீட்டிலிருந்து சுவாமி மகர நெடுங்குழைக்காதர் திருப்பணிமாலையின் ஏட்டுப் பிரதி யொன்று எனக்குச் சில மாதங்கட்குமுன் கிடைத்தது. இத் திருப்பணிமாலையில் முற்காலத்தில் விளங்கிய பெரியோர்களுடைய பக்திச் சிறப்பு வெளியாகின்றது. நமது நாட்டின் சரித்திர வுணர்ச்சிக்கும் இம் மலை உதவுவதாயுள்ளது. இக்காரணங்களால் இதனை அச்சிட்டு வெளியிடவேண்டுமென்னும் நோக்கமுடையவனு யிருந்தேன். என் குலத்தை வழிவழியாட் கொண்டருளும் சுவாமி தெற்குத் திருவேங்கடமுடையான் திருவருளால் நான் சென்னைக்குப் போக நேரிட்ட ஓர் அமையத்து எனது நண்பர் ஸ்ரீமான் S. வையாபுரிப்பிள்ளை யவர்களோடு இந்நூலை அச்சியற்றுதல் விஷயமாகக் கலந்தேன். அவர்களும் அன்புகூர்ந்து எனது வேண்டு கோளுக்கு இணங்கினார்கள். திருக்கோனூர் வைத்தமாநிதியின் திருப்பணிமலை யொன்று உளதென்றும் அதனையும் சேர்த்து அச்சிடுவது நலமாமென்றும் வற்புறுத்திக் கூறி, இரண்டு திருப்பணிமலைகளையும் பார்வையிட்டுப் பரிசோதித்து அச்சிற்கு உதவினார்கள். ஸ்ரீமான் பிள்ளையவர்களுக்கு எனது மனமார்ப்த நன்றி யுரியதாகின்றது.

திருஞான முத்திரைப்
பிரசுராலயம்,
ஆழ்வார் திருநகரி.
10-3-33

பேரியன்: வே. நா. ஸ்ரீநிவாஸன்,
பதிப்பாசிரியன்.

குறிப்பு.

குழைக்காதர் திருப்பணிமாலே இயற்றியவர் இரத்தின கவிராயரின் புத்திராகிய திருமேனி கவிராயரென்பதும் இவர் வடமலையப்ப பிள்ளையன் காலத்தவரென்பதும் இந்நூலால் அறியலாகும். எனவே இத் திருப்பணிமாலே இந்நூலுக்குச் சுமார் 225 வருடங்களுக்கு முன்னர் இயற்றப் பெற்றதாதல் வேண்டும்.

வைத்தமாந்தி திருப்பணிமாலையின் ஆசிரியர் இன்னொரு அறியக்கூடவில்லை. ஆனால் வணக்கச் செய்யுளினின்றும் அவர் வானமாமலை ஸ்ரீ பட்டர்பிரான் சுவாமிகளின் சிஷ்யராக இருக்கவேண்டுமென ஊகித்தல்கூடும். இந்த சுவாமிகள் விளங்கிய காலம் சுமார் 100 வருடங்கட்கு முன்பாகும். எனவே இத்திருப்பணிமாலே கி.பி. 19-ம் நூற்றாண்டின் தொடக்கத்தில் இயற்றப்பெற்றதாகும்.

திருப்பணிமாலையின்களின் பிரதிகள் மிகப் பிழைபட்டிருந்தமையால் ஒரு சில இடங்கள் எத்துணை முயன்றும் திருத்த மடையக் கூடவில்லை. அனுமானித்துச் சேர்க்கப்பெற்ற எழுத்தும் சொல்லும் இருதலைப் பகரக் குறிகளுள் [] அமைக்கப் பட்டுள்ளன. அடியில் வருந் திருத்தங்களைச் செய்துகொள்க.

பக்கம்	வரி	பிழை	திருத்தம்
1	3	மாரிமாறாத	வாரிமாறாத
2	23	பரதாள்	பரதாள்
3	19	கொடையுங்குடியுஞ்	குடையுங்கொடியுஞ்
4	1	பேராய்த்	பேரால்
5	20	சொன்னவான்	சொன்னவால்
8	9	மொயில்	முகில்
„	25	விசையத்தெசமிக்குத்	விசையதெசமிக்குந்
10	3	னடனமிடெம் வன்	னாடெம் வினை
„	4	நிகர்க்குமான்	நிகர்க்குமன்
„	10	கண்டன்	கண்டான்
„	11	கடத்துரைவன்	கடத்துறைவான்
12	11	மண்டமும்	மண்டபமும்
13	7	தூயதுறைச்	தூயதுறைச்
19	15	நம்பரதி	நம்பரது
24	19	வெற்றிலையின்	வெற்றிலையின்

பெயர் அட்டவணை.

எண் : பக்க எண்.

அசைந்தாடு பெருமாள் வங்கா	திருமேனி ராயன் 4
ரையான் 24	திருவஞ்சி விக்கிரமன் 2
அப்பு ஆழ்வார் பாகவதர் 20	திருவாடி மன்னன் 28
அபிராமன் 4	துரைராய சிங்கம் 3
அய்யங்கார், அப்பன் 17	தோழப்பன் 5
அழகிய நம்பி 5	நங்கை 28
அனந்தயங்கார் 18, 21, 31	நயினான் 31
அனந்தயங்கார் சேயப்பரய்யன்	நயினான் 8
25, 26	நயினான் தோழப்பர் 5
ஆட்கொண்டான் 32	நயினான் மாதர் குல திலகம் 29
ஆதித்தன் 3	நரவீரகேரளன் 3
ஆழ்வாரய்யங்கார் 19	நாயன் குருக்களய்யன் 5
உறுப்பூருக்கதிபன் 18	நூற்றெண்மர் 1, 8, 13
எல்லார்க்கு நயினான் 16, 17, 18,	பட்டர்பிரான் 15
22	பாப்பலப்பன் 4
கச்சித் திருமலையபூபாலன் 11	மதுரகவி பாவலர் தம்பிரான் 16
கத்தூரி ரங்கன் 10	மயிலாழ்வார் 25
கருநயினா ரம்மை 19	மாணிக்கம் 9
கிட்ணப்பன் 10	மாவை 32
குமாரசாமி வேள் 32	மீனவர்கோ 21
குளந்தையான் 5	முத்து வீரப்பன் 10
குற்றாலம் 7	முயிதீன் 4
கொற்கைச் செழியன் 3	ராமகிட்ணன் 5, 7
சங்கணியான் 13	ராமானுச முனிவன் 5, 28
சங்குப் பிள்ளை 7	ராமானுசச்சேயங்கார் 21, 30
சடகோப தாதன் 3	ரோமசமா முனிவன் 26
சேயப்பரய்யன் 22	வசைப்பன் 28
சேயப்பன் 25	வஞ்சி 20
சேராமய்யன் 6	வடமலை பூபதி 11, 14, 17, 21,
சுகந்தவனநாதன் 8	23, 24, 26, 30, 31
சுப்ரமணியன் 5	வரதுங்கராமன் 9
செகநாதன் 19, 20, 23, 31	வரகுணமாமங்கைவழுதி 21, 29
சொக்க நாதன் 32	வரராமன் 5
சொக்கலிங்கம் 7	வழுதி 27
சொப்ப நயினான் 8	விசையமால் 19
திருக்கோளுர் வல்லி 25	வீரப்பன் 4
திருமலேந்திரன் 25	வேங்கடமால் 6
திருமலை ராயன் 11	வேங்கடத்துறைவான் 10

•நீ

தென்திருப்பேரை

சுவாமி மகரநெடுங்குழைக்காதர்

திருப்பணி மாலை.

மருப்பொலியும் நீலமணி வண்ணர்குழைக் காதர்
திருப்பணிமாலைக்கமுதற் ¹தேங்க—விருப்பினால்
மாரிமா ருதபொழின் மாடத் திருக்குருங்கு
காரிமா றன்பதமே காப்பு.

கல்விக் கடலைக் கரைகண்ட ரத்னகவி
செல்வக் குமாரன் றிருமேனி—நல்ல
திருப்பணி மாலையிந்தத் தேசமெல்லாம் வாழ்த்த
விருப்பமுடன் செய்தான் விரைந்து.

நூல்.

1. பூமாத வண்மைப் புவிமாத மேவவளர்
மாமால் பவள மணிவாயன்—தாமத்
2. துளவணிந்த தோளாளன் தொல்புலியெல் லாமுண
டனேறுகர்த வாதி யரங்கன்—வளமைதரும்
3. வீடாளன் முத்தமிழு மீறுந் திருவழுதி
²நாடாளன் நூற்றெண்மர் நம்பினோன்—ஏடவிழ்பூந்
4. தண்ணிலஞ்சி மார்பன் சடகோபன் சொற்பாடற்
கண்ணிறைந்து நின்றருளுங் கார்மேக—மெண்ணிறைந்த

(பிரதி.) 1. தியங்கவே. 2. நாடாளர்.

5. வல்லசுரர் வேரறுத்து வாலிக்கு மம்புதொட்டு
நல்லரசு வீடணற்கு நல்கினோன்—தொல்லை
6. வரந்திகழ யாவும் வரக்கொணர்ந்து நானும்
பரவி வருணன் பணிவோன்—திரைகொழிக்கு
7. மாழிநீர் வண்ண னதிரும் வளைக்கையான்
வாழி நிகரில வண்ணனெடு—சூழாமறை
8. வானப் பிரானோன் வருணன் பறைவிநொள்
மீனுட் டிமிங்கிலமும் வெல்மீனாந்—தானுந்
9. திகல்புரியுந் கால்வருணன் ஏதென்று நாடி
நிகரில் முகில்போக்கி நிற்பப்—புகலரிய
10. ஆம்மீ னிரண்டு மருங்குண் டலம்வருணன்
கைம்மீ தளித்ததொரு கைப்பற்றிச்—செம்மை
11. தழைசெவியிற் சாற்றவது தன்னால் மகரக்
குழையனெ னுங் காரணப்பேர் கொண்டோன்-மழலைவரி
12. வண்டு குடைந்துமுத மாலிகையான் சானகியைக்
கண்டு சிலைவளைத்த காகுத்தன்—மண்டு
13. விழாவொலியும் வேத வொலியும்கு பிள்ளைக் [யும்
குழாவொலியும் பேருவகை கொண்டோன் - துழாயணி
14. நேய நெடுமால் நிகரில வண்ணனுக்குக்
கோயில் விமானங் குளிர்சிகரம்—நாயகமா
15. மன்னும் படிக்கத்த மண்டபமா மண்டபமு
மின்னும் பிறசெய் தினிதமைத்தான்—தென்னன்
16. பகைவீர வீரன் பரதாள் விபாடன்
செகவீர ராசேந்தர் சிங்கம்—முகலனிதன்
17. வேந்தன் திருவஞ்சி விக்கிரமன் மேவிரதி
காந்தன் வறிஞர் கலிகோபன்—ஏந்துபுகழ்

திருப்பணிமாலே

18. வேரிகமழ் தாலத்தார் வீர னரவீர
கோளனா தித்தன்மணிக் கேயூரன்—பார்புகழ்
19. வல்லான் நிருப்பேரை மாமாலுக் கேவாழ்.
வல்லான் விரும்பி வரந்தளித்தான்—தொல்லுலகிற்
20. பாப்பிற் பிறந்துலகிற் பண்ணையான் சொற்படிநன்
மூப்பிற் பிறக்க முயன்றவன்மே—லேப்புற்ற
21. கொற்கைச் செழியன் குலதீபன் கூடலான்
பொற்கைக் கவுரியர்கோன் பூபாலன்—சொற்கருதிப்
22. பக்கமுறும் வேதியிற் பண்ணையான் சொற்படிநன்
மிக்குளக் காரை விளைப்புரவும்—மைக்கண்வளை
23. செல்லூர் பொழிலுஞ் சிறக்குஞ் செயதுங்க
நல்லூரும் விட்ட நரபாலன்—கொல்லையந்தார்
24. கொண்டல் மகரக் குழைக்காதர் சன்னிதியில்
மண்டபமுந் தூய மடப்பளியுங்—கண்டு
25. கொடிமரமுங் கிட்ணன் குறடுமமைத் தோங்கிப்
படிமிசையு மன்புகழே பாலித்—துடனே
26. கருவேலம் பாடுங் கனபணிதை யும்பொன்
னுருவோடு வெள்ளி யுருவுந்—திருமுடிக்கீழ்
27. வீராபி ஷேகமொடு மிக்ககொடை யுங்குடியுஞ்
சீரார் செழும்பொற் நிருத்தேரும்—நேராய்ச்
28. சடகோப தாதன் சமைத்தமைத்தா னம்பொன்
மடல்வாயுங் காவியந்தார் வள்ளல்—கடல்வா
29. யுலகம் புரக்கு முபையகுல வேந்தர்
திலகன் றுரைராய சிங்கம்—¹உலகறிய
30. மூன்று குளமுமொன்றாய் முன்னிருத்திச் சாகரம்போல்
தோன்றுகடம் பாவெனப்பேர் சொல்லவே—சான்றோர்

31. துதிக்குந்தன் பேராய்த் துலங்குமடை மேற்கந்
பதிக்கும் விநாயகனைப் பாலித்—துதிக்கும்
32. இரவிமதி யுள்ளவரை [யீரை]ந்து கோட்டைப்
புரவுநில மும்விட்டெப் போதுந்—திரமாய
33. ரண்டாந் திருமதிலும் ¹ரத்நக்கந் கோபுரமுங்
கண்டான் பெருந்தவமுங் கைக்கொண்டான்—மிண்டுங்
34. கவிராச ராசன் கவிச்சக்ர வர்த்தி
புவிராசர் போற்றும் புலவன்—கவிமலைச்
35. செந்தே நெவர்க்குஞ் செவித்தாரை யூற்றிருப்ப
நந்தா தரிக்குமொரு நாகரிகன்—பைந்தார்
36. திருமேனி ராயன் றிருப்பேரை வல்லிக்
கருள்மேவு மண்டபமொன் றல்லால்—மருவுதிருக்
37. கோயில் விமானங் குளிர்சிகரஞ் செய்தமைத்தான்
பாயு நடனப் பரிநகுலன்—தூயபுகழ்க்
38. கச்சி நகர்புரக்குங் காவலான் கர்நாடர்
மெச்ச வரும்பெரிய வீரப்ப—னுச்சிதவேள்
39. வாரத்தால் வாசல் மனுவால் மனுநடக்கும்
வீரத்தால் மெய்த்தரும மேன்மையால்—சீர்திகழும்
40. நந்தா மணிக்குழைக்க நாச்சியார் வீற்றிருப்ப
வந்தா தரிக்கும் வளர்துணைவன்—சிந்து
41. திருக்கோது கோயில் சிகரமுஞ்செய் ²தானன்
புருக்கா தருக்கு முயிதின்—பெருக்குபுகழ்
42. பாப்பலப்பன் கச்சிப் பதியா னபிராமன்
பூப்பதுமத் தாளிற் பொலியுமால்—சேர்ப்பவிரு
43. தாளிணைக்கி ழொன்னா[ர்] சரண்புகவெம் போரில்வடி
வாள்விற்கு முகர ம[தி]தீரன்—நாளும்

44. பணியப் புவனப் படிசட்ட மிட்டு
மணிய துறைசெலுத்து மன்னன்—[அணி]தழையு
45. மெல்லார்க்கு நல்லா னைவர்க்கு முபகாரன்
மல்லார்க்குந் திண்டோ[ள்] வரராமன்—சொல்லரிய
46. எம்பெருமா னார்க்கு மினிதுதிருக் கோயிலமைத்
தும்பரென்மா லுக்குயர்ந் தோங்கினேன்—ஆம்பொன்னால்
47. ராமா நுசமுனிவன் நங்குழைமால் பொற்சிகர
மாமேரு வென்ன வனைவித்தான்—ராமமே
48. சூழ்வான் புகழ்நயினன்தோழப்ப ரன்பு[பு]புரிந்
தாழ்வா ரறுவரையுண் டாக்கினான்—ஏழுலகாள்
49. நாயன் குருக்களய்யன் நாடோறு நங்குழைமால்
மாயன் பவனி வருவதற்காத்—தூயவொளிப்
50. பார்தனைச் செம்பொற் பருவதம்போ லுண்டாக்கிச்
சேர்த்துவகிற் கீர்த்திபெற்ற செண்பகமால்--வாய்ந்ததமிழ்த்
51. ¹தோழப்பா னிர்த்தரன்ரண துங்கனெனும் ராமகிட்ணன்
வாழக் கருணைகொண்டு [வந்து]லகில்—மீளவரும்
52. முன்பா வலர்பின்போய் மூர்த்திகுழைக் காதருக்கே
யன்பாக ரத்தி னபிஷேகம்—பொன்பாவை
53. யெந்நாளும் வீற்றிங் கிருப்பவிமை யோர்மகிழ்ந்து
சொன்னவாள் வாழ்த்தவென்றே சூட்டினான்-பன்னூர்
54. முரசுதிருஞ் சேனை முதல்வ னருள்வோன்
பிரசமலர்த் தாள்சுப்ர மண்யன்—வரிசையால்
55. நாடு மழகிய நம்பிசீ ராமன்பர்
தேடுஞ் சரணத் திருமாற்கு—நீடொளியேர்
56. செண்பகப்பூ மாலைமுதற் செய்யவரை ஞாண்விளங்கும்
பண்புறு சீ[ர்த்]தும்பிப் பதக்கமுடன்—அன்பாக

57. கீர்த்திபெறச் ¹செய்தான்மென் கிள்ளைமொழி யார்விரும்பு
பார்த்திபன்சீ ராமய்யன்சொற் பாலனென-வாய்த்த
58. [க]திக்குறவ ர்தனக் கன்காபி ஷேகம்
பதிக்குந்திறல் வேந்தர்குழாம் பண்பாய்-மதிக்குமணித்
59. தண்டிகையுஞ் சூழ்ந்த சதுரங்க சேனையுடன்
அண்ட கடாக மதிர்முரசே—யெண்டிசையுஞ்
60. சீர்பெருமீ ழங்கவுடஞ் []சலர்மகு டங்குமுதப்
பேர்பெறுமா மக்கள்முதற் பேரானார்—பார்பெறவே
61. வந்திறங்குஞ் செம்பொன்மணி வாசலான் கோகனகக்
கொந்தவிழ்பொன் மாதுறையுங் கோயிலான்—சந்ததழும்
62. நீங்கா தருள்தொழிற்செய் நேய கருடன்[றன்]
பாங்காக முன்னுதித்த பாக்கியவான்—கோங்காரு
63. முல்லைகை மாதர்கண்டு மோகிக்கச் செங்கரும்பின்
வில்லைவனைக் குங்காம [வெல்]வேந்தன்—செல்லைநிகர்
64. கையான் மலர்க்கற்ப காடவியான் சார்ந்தோர்க்குப்
பொய்யா ன[ன]த்துவசப் பூசரர்கோன்—மையாழி
65. சூழலகாள் பேரைநகர்த் துங்கன்குழைக் காதனன்பா
யேழலகத் தோர்கன்பணிந் தேத்தவே—நாளுமுகில்
66. நற்கருணை கொண்டருளும் நங்குழைமால் வீதிவரப்
பொற்கருட சிங்கா சனம்புரிவாய்—வர்க்க
67. மிணங்கு தொட்டிற் றோளுக் கினியான் ²பிரபை
மணங்கமழச் செயவித்த வள்ளல்—வணங்குமளித்
68. தண்டரள மென்மொழியார் தார்விரும்பும் பார்த்தனருட்
கொண்டல்நிறை ஞானக் கொழுங்கனியான்-மண்டலத்தின்
69. மீது பிறந்துதவ வேங்கடமால் செய்தவத்தின்
போதுமிக வாகவந்த புண்ணியவான்—ஆதரவாய்ச்

70. செம்பவள வாயகன செய்யசங்குப் பிள்ளையும்வந்
தும்பர் தொழுமாலுக் கன்பாக—அம்புவிபிற்
71. சூட்டுவர்போ லந்தநிறை ...
... ..
72. வாரகுழையில் ரத்ன மணிக்கனக குண்டலங்கண்
டோர்குழையிற் சாத்தமு [தே]தாரவென்-பார்பெறவே
73. செந்தா மரைமுகத்தான் செய்யதமிழ் ராமகிட்ணன்
[பந்தாக] வந்தருள் பூபாலன்—விந்தைதுணை
74. கோகனக மார்பன் குழைக்காத [னல்]வேதன்
நாகரிக மாம்பேரை நாரணற்குச்—சீர்பெறவே
75. தந்தச் ¹சிவிகை தலைப்பாவுஞ் சாமரையும்
விந்தைபெற வெங்கும் விளங்கினோன்—முந்தவே
76. கொத்துமணி யஞ்சுமொரு கொத்தா மணியோசை
ரித்தமம ரர்புரம்மி ரம்பவே—இத்தனையு
77. முண்டாக்கி னன்மடல்விண் றேற்றிருக்குந் தேனருந்தி
வண்டார்க்குந் தொங்கல் மணிமார்பன்—எண்டிசைக்கும்
78. எங்கோன் முதலியநா மேத்துங் குலவிளக்கு
மங்கா வளம்படைத்த மாணபரன்—இங்கிதவேள்
79. பண்ணுதமிழ்ச் சொக்கலிங்கம் பைம்பொற் றிருத்தேரும்
வண்ணமணிச் செவ்வந்தி மண்டபமுஞ்-சன்னதியில்
80. உண்டாக்கி ²வைத்திவ் வுலகமெல்லாங் கீர்த்திபெற்ற
வண்டார்க்குங் தொங்கல் மணிமார்பன்—மிண்டுங்
81. கரணிக்க ராயன் கவிபெறு கோதன்
டரணிக் கொருசொலரிச் சந்தரன்—சொருகுமுழல்
82. மாதர் கிழியெழுது மன்மதவேள் குற்றாலம்
வேத முறையும் விதிதவறான்—ஆதரவாய்ப்

83. பட்டுருவத் தொட்ட பகழியான் தென்பேரை
பட்டுருவத் தொட்ட பரிபாலன்—வட்டமீடும்
84. வாம்பரியா னென்றேற்ற வாரந் தவறாத
தேன்படுவைக் காவித் திருமார்பன்—பூம்பொழில்சூழ்
85. வல்லையரசன் வரபாலன் வந்தடைந்த
அல்ல லறுக்கு மரசாவான்—செல்விதிகழ்
86. செந்தா மரைமுகத்தான் செந்தமிழ் ¹சேர்நயினான்
வந்தா தரிக்கும் வளர்துணைவன்—விந்தைதிகழ்
87. பெற்ற நயினான் பெரும்பார் புரக்குமொயில்
சற்றபுல வோர்களிரு கண்மணியான்—பொற்றுழாய்
88. நங்குழைமால் பங்குனி நாலாந் திருநாட்டு
மங்கள மாக வளர்சிறப்பு—மிங்கிதவேள்
89. பண்ணுதமிழ்ப் பேரைப் பதிவரும்பூற் றெண்மர்துள
மண்ணு மொருகுருந்து வாகனமும்—பொன்னின்
90. பரமபத வாசலொடு பார்புகழத் தூய
குருமணிப்பொன் வெள்ளிக் குழுவந்—திருமருவுங்
91. கொட்டையுஞ் செம்பொற் கொடிநெடுந்தேர் சப்பரமுங்
கட்டுமொரு கம்பக் [கருங்]களிறஞ்—சிட்டர்தொழ
92.:.... ஆடித்திருப் பூரத் திருநாட்டுக்
கோதுபட நற்கோணத் தேரோடு—மாதரவாய்ச்
93. சித்திரைக் கோடைத் திருநாட்டுச் சப்பரமும்
பத்திபெறச் செய்து பலன்பெற்றேன்—...
94. தீட்டுபுகழ்
மன்னன் சுகந்த வனநாதன்—இந்நிலத்தில்
95. திக்கு விசையத் தெசமிக்குத் தைமாத
மிக்க தொருபாரி வேட்டைக்குந்—தக்கதொரு

96. சித்திரையிற் சித்திரைக்குந் தென்பேரை வாழ்முகுந்த
னித்தனைக்கு மன்பா யெழுந்தருளி—மொய்த்துநின்று
97. தொண்டர்குழாங் கொண்டாட்ச் சோலைசூழ் வாய்த்தலையில்
மண்டபத்தைக் கட்டி வளமானேன்—விண்டகதிர்
98. தங்க முருக்கித் தகடிழைத்த ¹நிட்களமாய்ச்
செங்க ²னெடுத்த திருவுடம்புக்—கங்கி
99. ³யமைத்தாள் புளகித்தாள் ஆரந் துவட்சி
சமைத்[த] தனதடமே தாங்கிச்—சுமக்குமிடை
100. சேணிற் பொலியுந் திருவழுதி நன்னாட்டு
மாணிக்க மென்னு மடமாது—நீணிலத்தில்
101. மற்றப் பொலக்கை மடக்குக்கட் டிக்கர்ணம்
பற்றித் திரும்பப் பவுரிகொண்டு—சுற்றித்
102. திருகியெழுந் துள்வீசிச் செக்கணிப்ர பந்த
மருவுமொரு கட்டளைக்கு மார்க்கம்—துருபதமும்
103. வில்வேடு முன்னந்த வீச்சம்பின் னந்தமலாக்
கெல்லாருங் கண்டுமகிழ்ந் தேத்தவே—சொல்லால்முன்
104. னாடின ளாடி யதற்கிசையச் சங்கீதம்
பாடினாள் பூனார் பளாவென்றே—கூடல்
105. வரதுங்க ராமன் வழங்கினான் செம்பொ
னருள்கொண்டு மீண்டுவரு மந்நாள்—பரிமளிக்குங்
106. கொத்தூர் துளவக் குழைக்காதர்க் கென்றுவயல்
நத்தூர் தருமுரப்ப [நன்]நாடும்—மொய்த்த
107. மணக்கரையுங் கைவிலைக்கு வாங்கிவிடுத் தாள்வாய்ந்
திணக்கம் பெறுபுகழா லெங்கு—மணக்கு

(பிரதி.) 1. நிட்சளமாய். 2. நெடுத்த. 3. யமைத்தாள் பெற்
றாள் புளகித்தாளததனனாரந்துகட்சி.

108. [மன]தான சோம னபிராமன் போசன்
மனுநீதி குன்றாத வள்ளல்—வனக
109. வரியரவி னடனமீடும் வன்கழற்கால் நீல
கிரியை நிகர்க்குமான்கிட் ணப்ப—னருள்மதலை
110. கத்தூரி ரங்கன் கமலத் திருமார்பன்
முத்தா பரணன் முகலளிதன்—¹மெய்த்துணைவன்
111. முத்துவீ ரப்பன் முறைதவறா வுத்தண்டன்
சித்த மலர்பகுதி சீட்டிட்டங்—கொத்தி
112. யிலக்கஞ் செலுத்தி யியல்குறும்பு மாற்றிக்
கலக்கம் பதினிருவர் கண்டன்—மலர்க்குவளைக்
113. கற்பகத்தை நேர்வேங் கடத்துரை வன்ராயன்
வெற்பகத்தில் வைத்த விளக்காகச்—சொற்பனுவல்
114. செந்தமிழ்த்தென் பேரைத் திருமாலுக் கன்பாய
சந்த மணிச்சிவிகைச் சப்பரமும்—விறதைபெற
115. மாயா புரியால் மணிக்குடையுஞ் செய்வித்து
ஓபா தெவர்க்கு ²முதவுவோன்—நேயன்
116. மகரக் குழையன் மகிழ்பாலன் கற்றோர்
பகரக் குழைமலர்ப்பா தர்க்கு—நிகரிலக்
117. கண்ணன் சிறுத்தாம்பின் கட்டளைக்கு நற்சிறப்பும்
வண்ணனென்று பூங்கமல வாகனமும்—எண்ணரிதா
118. யுண்டாக்கி னன்மடல்விண் நேற்றிருக்குந் தேனருந்தி
வண்டார்க்குந் தொங்கல் மணிமார்பன்—எண்டிசைக்கும்
119. பொன்னி கலக்கிப் புகாரைப் புகுந்து புக்திச்
சென்னி ³புறந்[ை]த திறைகொண்டு—முன்னடந்த

(பிரதி.) 1. மொய்த்துணைவன். 2. முதவுவோம - நேயாதத
னம். 3. யுறைந்த.

120. வல்லங் குமுத மகுதங் குடிவாங்கக்
கொல்லங் கிடாரங் குடைக்கொதுங்கச்—செல்லுங்காற்
121. கப்பங் கொணர்ந்திருதாள் கைகுவித்துத் தங்கன்குறை
செப்புந் திருமுன்றிற் றேவேந்த்ரன்—ஒப்பரிய
122. செய்யதமிழ்க் கச்சித் திருமலைய பூபாலன்
வையமுழு தும்புரக்கு மானபரன்—துய்ய
123. திருமலை ராயன் சிகரமணி மேருப்
பொருபுய னுல்லாச போசன்—அருள்புரியும்
124. புண்ணியமாம் செல்வம் புரக்குங் கரியமுகில்
வண்ணன் கருணை வடமலையான்—எண்ணிய
125. மாணு பரணன் வடமலைப்பூ பாலனறுந்
தேனார் குவளைத் திருமார்பன்—மானபரன்
126. முன்னோன்
... ..
127.
... ..
வடமலை பூலோக மன்னன்—கடலுலக
128. மெல்லாம் பொதுநீக்கி யெங்கணுஞ்செங் கோலநடத்து
மல்லார் தடந்தோள் வடமலையான்—கல்விக்கு
129. மாணு வளமைக்கு [மன்புக்குங்] கேண்மைக்கு
மாணுபி மான ¹மகிமைக்கும்—சேன
130. முகத்துக்குஞ் செங்கோல் முறைமைக்கும் நீதி
யகத்துக்குந் தானொருவ னானோன்—செகத்திற்
131. பரக்குங் ²கலிக்கோடை பற்ற[ற்]று நீங்கத்
துரக்குந் தினதான சூரன்— ...
132. அபிராமன் போசன்
மஹாதீதி குன்றாத வள்ளல்—வனகவுரி

133.
.... ... நடனமிடும்—அங்குளகா
134. விண்டடவுஞ் செம்பொன் வியன்மதிலுங் கம்பமுங்கன்
மண்டபமுந் தேரு மகிழ்ந்தமைத்துக்—கொண்டலென
135. நின்ற நாராயண நருள்குளந்தை யானைநமக்
கென்றுநா ராயணனென் றேத்தியே—நன்றி
136. தருமபி ஷேகந் தடந்திருக்கை யங்கி
திருமடப் பள்ளி திருத்தோர்—அருமைத்
137. திருவா பரணந் திருவொட்டி யாண
மொருவாத காவணமு...—திருமாட
138. மாளிகை சூழமுணி மண்டமும் வெள்ளித் தழுகையும்
பாளிதச்சே றாடும் பணைமுலையார்—தாளமுறை
139. யாடல் புரிவரிசை யாடித்திரு நாளுந்தே
ரோடுபங் கூனித் திருநாளுங்—கூடல்
140. வணைத்தழகுங் கண்டுபரி மலராமஞ் சூழ்பொற்
சுனைப்பலவும் பூளைச் செறிவுங்—கனைத்துவரி
141. வண்டிமிருங் கோளுரில் வாழ்வைத்த மாநிதிக்கு
விண்டொடுபொற் ¹கோபுர விமானமுதற்—கண்டு
142. நேடித் தொழப்பொலிந்து நின்றநெடு மாயனுக்கே
யாடித் திருநா ளமைப்பித்து—நீடுபுகழ்த்
143. தேசத் தெவருந் தெரிசிப்ப வேசொற்க
வாசந் திருநாளும் [வைப்பித்துப்]—பேசந்
144. கரியதுழாய்ப் பெம்மா நருஞ்சிகரஞ் சூழ
விரியுமணி மண்டபமும் வெள்ளிப்—பரிகலமு
145. மாடக் கொடியுயர்ந் தகரகர முஞ்சிகர
மாடத் திருக்குருகூர் மாநகரில்—கூடவே

146. யெல்லா வளமு மியற்றிமறை நான்குமுது
சொல்லா மதுரச் சுவைகனிந்து—நல்லார்
147. செவிமடுத் தானந்தந் தேக்கெறிய முன்னூற்
கவிமதம் பெய்யுங் களிநும்—புவிமீது
148. சங்கத் தவர்தந் தனிக்குறும்பு மாய்த்துடைய
நங்கைக் கொருமகவாம் நாவீறன்—பொங்குமணிச்
149. சங்கணியான் செம்பதுமத் தாள்பரவுந் தூயதுரைச்
சங்கணியா னெங்கள் சடகோப—துங்கமணி
150. ¹கோயிலி னான விமானங் குளிர்வின்றி
[யேய]தடந்தே ரினிதமைத்துப்—பாயிருள்
151. சீய்க்குந் திருவா பரணமுஞ் செவ்விபல
வாய்க்கும்வட வேங்கட மாலு.....மயக்குயந்த
152. தாரணியி[ல்] மெத்த[த] தசாவதா ரம்முதலாந்
காரணமெல் லாஞ்செய்து கையமைத்து—...
153.
... .. —சொல்லரிய
154. வன்னக் கனக வரைமுன்றும் ...
கன்னித் திருமதிலுங் கட்டிவைத்துப்—பன்னுமறை
155. வந்தியா நிற்கு மறைபோர்க் கரசடியிற்
சந்தியா மண்டபமுந் தாபித்துச்—சுந்தைதிகழ்
156. ஆதிமறை தூற்றெண்மர்க் கக்கிரகா ரங்கொடுத்து
நீதியுல கிற்படைத்த நேமியான்—வாதுசொல்லித்
157. தூண்டுஞ் சமார்க்களத்துத் துன்னலர்வெம்போர்முறியத்
தாண்டும் பரிநகுலன் சங்க்ராமன்—பூண்டிலகில்
158. மன்னுயிர்கள் யாவு மனுமுறையா னுடோறுந்
தன்னுயிர் போற்புரக்குந் தண்மையால்—இன்னுயிர்

159. வேறாய் நிலைபிரிந்து விட்டாலுஞ் சொன்னமொழி
மாறா வரிச்சந்தரன் மானபரன்—தேறார்
160. பறையளக்கும் நெஞ்சம் பதைபதைப்ப வந்து
திறையளக்குந் தேவேந்தர சிங்கம்—முறைதவறா
161. மன்னன் கருணை வடமலைப்பூ பாலன்மகிழ்ந்
திந்நிலத்து [வாழி யினிது.]

தழைக்கா தழகர் திருப்பேரை வல்லியென் றுயரொடும்
பிழைக்காத மங்கல நாணாழி வாழி பிரகரஞ் சூழ்
மழைக்காடு பூத்த திருமேனி வள்ளல் மகரநெடுங்
குழைக்காதர் வாழி யெனவாழி பிள்ளைக் குழாங்களுமே.

தேன் திருப்பேரை தழைக்காதர் திருப்பணிமலை

மு ற் று ி .

‘ நித்தியமும் வந்தோர் நிகழ்ந்திரங்கி வீற்றிடவுஞ்
சித்தமறை யோர்பசியைத் தீர்த்திடவுஞ்—சத்திரத்தை
நல்லதென் கோட்டையில் நன்றாகக் கட்டிவைத்தான்
வல்லவன்சிவசுப்பிரமணியசேந்திரன்பாலர் றுமசாமிமன்னன்றனே’
இது புதிதாகச் சேர்க்கப்பெற்றுள்ளதோர் இதழிற் காணப்பட்டது.

ஸ்ரீ
திருக்கோளுர்
சுவாமி வைத்தமாநிதி
திருப்பணி மாலை.

வணக்கம்

இட்டவரிச் சுரும்பரடை கிடந்துறங்குந் தண்டுழா
யினகு தீந்தேன்
மட்டவிழுந் தொடையல்வைத்த மாநிதிக்குத் திருப்பணிப்பா
மாலை பாடச்
சிட்டர்தொழுந் திருஞான தேசிகனே தஞ்சமென்று
சுந்தை கூறும்
பட்டர்பிரான் முனிவனிரு பாதார விந்தமலர்
பரவு வாமே.

(1)

நூல்

நீர்புனைந்த மலர்த்தடஞ்சூழ் திருக்கோளுர் வைத்தமா
நிதிக்கன் பாகச்
சீர்புனைந்து விளங்குகெற்பக் கிரகமுகித் துயரநெடுந்
திவ்ய விமான
மேர்புனைந்த நவமணியா லுண்டாக்கிப் பூசைசெய்தா
னெதிர்த்தோ ரஞ்சப்
பேர்புனைந்த பெருந்திறற் குபேன்வளந் திகழளகை
புரக்கும் வேந்தே.

(2)

இன்னதினிப் பகர்வோமென் றெண்ணறியாப் பழவடியேற்
கிரங்கிக் காக்குஞ்
சன்னதியிற் கருடனையுஞ் சேனையர்கோ னையுமகிழ்ந்து
தானுண் டாக்கிச்

செந்நெல்வயற் புகுமூரர் திருவுளத்தின் படியேப்
 திட்டை செய்தான்
 பொன்னுலவு த[மி]ழளகா பதிசூபே ரன்வடபால்
 புரக்கும் வேந்தே.

(3)

பொருநடநா டகமகளிர் விளையாடு மணிமேடைப்
 புகுமூர் மாயன்
 திருநடமா ளிகைநெடிய பத்திலா சம்பெறவே
 செய்தான் கீர்த்திக்
 கருநடர்மா ளுவர் துளவர் வங்காளர் பப்பரர்கை
 முகிழ்த்துப் போற்ற
 வருநடனீள் குரதுரகன் ¹எல்லார்க்கு நயினுன்தெம்
 மன்ன ரேறே.

(4)

கிளைத்தபுகழ் மருவும்வைத்த மாநிதிமால் கெற்பகிர
 கத்துக் கேற்க
 வளைத்தசுடர் வழங்குமத்த மண்டபத்தை யிலங்கும் ரத்ன
 மயத்தாற் செய்தான்
 திளைத்தகண்ணி துண்கிறுத்தாம் பாழ்வார்பொற் சேவடிக்கே
 தெரிந்து பாடித்
 தளைத்தபுகழ்க் கோளூரில் மதுரகவி பாவலவர்
 தம்பி ரானே.

(5)

மாயகப்பற் றற்றவர்கள் வணங்குபுகு மூரர்மகா
 மண்ட பத்தை
 நாயகப்பத் தியுமதனுக் கடுத்தபத் தியுமாக
 நன்றாய்ச் செய்தான்
 சாயகத்தால் வெல்வோமென் றெதிர்பொருத நிருபர்தலை
 சாய்க்குந் தோறுந்
 தூயகப்ப மிடவமர்செ யெல்லார்க்கு நயினுன்த்
 துங்க வேளே.

(6)

(பிரதி.) 1. வரகுண மங்கைப் பதியில் வழிதிதானே.

கையங்கால் தாமரையாம் வைத்தமா நிதிமாயன்
 கலங்கா தன்பு
 செய்யுங்கோ யிலிற்பயில்து காரபா லகரையும்ப்ர
 திட்டை செய்தான்
 வையங்கா வலரான கள்வர்தமக் களத்தளவு
 வளமாய்ச் செய்தோன்
 அய்யங்கா ரப்பன்மகிழ் எல்லார்க்கு நயினுன்போ
 ராடல் வேளே.

(7)

பொய்கைமுத லாழ்வார்க ளனைவிற்கோ னுரன்வில்லி
 புத்தூர் வேந்தன்
 வையகமெல் லாம்புகழு மங்கைமன்னன் இவர்களல்லால்
 மற்றுள் ளோரைச்
 செய்யமகா மண்டபத்துத் தென்புறத்தி லன்பொடு ப்ர
 திட்டை செய்தான்
 கைமதவா ரணங்காத்த வடமலை நராதிபதி
 காவை யானே.

(8)

தெண்டிரைசூழ் பூமியிலிம் மண்டபம்போ லில்லையெனச்
 செகத்து வேந்தர்
 கண்டுகண்டு கொண்டாடத் தண்டமிழ்தேர் புகுமூர்
 கருத்துக் கொக்க
 மண்டபநா யகமாக வயங்குமணி மண்டபத்தை
 வளமாய்க் கண்டான்
 கொண்டலெனுங் கரபாரி யெல்லார்க்கு நயினுன்பைங்
 குவளை யானே.

(9)

அருடருஞ்சொற் சுவைபாக மாதரித்திட் டெழுதவொண
 ஆதி வேதப்
 புருடனியற் புகுமூர் சன்னதியின் முன்னழகாய்ப்
 பொலிந்து தோன்றுங்

கருடகம்ப முண்டாக்கி யொப்பமிட்டு நாட்டிவைத்தான்
கபட மாகு

மருடரும்புன் பிறப்பறுக்கு மண்தயங்கார் உறுப்பூருக்
கதிபன் தானே. (10)

பெருகுநறுந் தண்டுவை வைத்தமா நிதிக்குமணப்
ப்ரியமாய் ரண்டாந்

திருமதிரு ¹முண்டாக்கிச் சேனையர்கோன் கோயிலையுஞ்
சிறப்பாய்ச் செய்து
கருடனுக்குச் செம்பொன்மணி மண்டபத்திற் கோயிலையுங்
கண்டா னேடித்

திருகுசினக் கடகளிற்று நெல்லார்க்கு நயினுன்போர்த்
தெவ்வ ரேறே. (11)

மதுரகவி யாழ்வார்கோ யிலைத்தொடுத்த மடைப்பள்ளி
வரைக்குண் டான

முதுகனக மண்டபத்தை முகித்துலவும் வெகுசீர்த்தி
முழுதுங் கொண்டான்

சதுரவித ரணசமுகன் காரைக்காட் டார்மரபிற்
றழைத்த மேகம்

விதுரன்மலர் மகள்கொழுநன் எல்லார்க்கு நயினுன்போர்
வேந்தர் வேந்தே. (12)

நாகமடைப் பள்ளியென்ற நவின்றபுகு மூரர்... (13)

வரியரவில் நடனமீடும் வைத்தமா நிதிகோயில்
வளமை யாகப்

பெரியதிரு மதிள்முகி[வி]த் தமர்ப்பதி யளவிலும் ப்ர
காசஞ் செய்தான்

அரியதிசை யெட்டும்நிறைந் தண்டகடா கமும்புகழு
டாடி யெங்கும்

விரியநிழல் விரிகுடையான் மீனவர்கோன் புவிபுரக்கும்
விசைய மாலே. (14)

பேய்ச்சியா ருயிர்கவரந்து சகிதைத்த புதுமுரெம்
பெருமா னுக்கு
நா[ய்]ச்சியா ரிருவர்கெற்பக் கிரகமர்த்த[மண்டப] நன்
றாகச் செய்து
காச்சியார் பால்மனத்தின் படிமூலப் பிரதிட்டை
கண்டான் செங்கோ
லோச்சியார் கலியுலகு புரந்தசெக நாதனொ[ன்]ன
லார்க ளேறே. (15)

தும்புருநா ரதர்பாட வருள்புகுமூர் மால்கருடத்
துசமு லாவு
கம்பமலங் காரமுறச் செப்புபொதிந் துள்ளமிகுங்
கவலை தீர்த்தாள்
நம்பரதி சன்னதிரண் டாங்குடியார் செய்ததவ
நலத்தால் மேவும்
அம்பனைய கருநெடுங்க ணழகுதிகழ் கருநயின
ரம்மை யாரே. (16)

¹பஞ்சலோ கத்திலர விர்தலோ சனரையுமன்
பருக்கன் பாகும்
விஞ்சபுகழ் நாய்ச்சியா ரிருவருற்ச வவிக்ரகமும்
விரைந்துண் டாக்கி
நெஞ்சுகளி கூர்தரப்ர திட்டைசெய்தார் வந்தடைந்து
நேசித் தோர்க்குத்
தஞ்சமென விரங்குமாழ் வார[ய்]யங் [கார்] ஞான
சமய வேந்தே. (17)

புல்லியார் தமக்கருளா வைத்தமா நிதிமகிழ்ந்து

பொருந்துங் கோளூர்

வல்லியா ரம்மன்விமா னத்தையிலங் காரமுற

மகிழ்ந்து செய்தான்

நல்லிராப் பகல்முழுதும் நாவீ[ற] ருரைத்ததமிழ்

ஞானப் பாடல்

சொல்லியா தரிக்குமப்பு ஆழ்வார்பா கவதர்குலோத்

துங்கன் தானே.

(18)

குடக்குக்கூன் மதிதுதலா ளாண்டிலா ளம்மனென்றுங்

குறியாய் வாழும்

வடக்குக்கோ யிற்புதுவி மானம[தி]ல் கள்[யா]வும்

வளர்க்கச் செய்தான்

முடக்குக்கூ டியமனது முரண்செலுத்தந் தெவ்வேந்தர்

மூச்சி டாம

லட[க்கி]க்கா சினிபுரக்குஞ் செகநாத மகிபனட

லரச ரேறே.

(19)

வேறு

இந்நி லத்தி லெமக்கருள் வல்லியார்

சன்னி தித்திரு மண்டபந் தான்செய்தான்

பொன்னி லங்கும் புனைமுடி சூடிய

மன்னன் மன்னர் வணங்கிய வஞ்சியே.

(20)

வேறு

எந்தைபுகு மூரர்கோ யிற்பிறகோர் கோயிலியல்

பாயுண் டாக்கி

அந்தமில்சுங் கப்பெருமாள் தம்மையும்ப்ர. திட்டைபண்ணி

யமைதி செய்தான்

பைந்தமிழோர் வணங்கியவொன் பதுதிருப்ப திக்குயர்ப்ர

பன்ன ரான

எந்தைவயி ணவர்கோன்ரா மாதுசச்சீ யங்கார்வா

தியர்க ளேறே.

(21)

தடக்கருணை பொழிபுகுமு ராண்டிலா ரம்மனெழுந்

தருளுங் கோயில்

வடக்குமணி மண்டபத்தை வாரம்வைத்து நவமணியால்

மலைபோற் செய்தான்

அடக்குசினப் புலிபோல[வ]டை யலார் [தங்கன்]திறத்

தடுபோர் செய்யுங்

கடக்கரட குஞ்சரத்தான் ¹வடமலைகோன் நராதிபதி

காவை யானே.

(22)

நற்பரம தேசிகனைத் தொழுமதுர கவியாழ்வார்

நாக ரீகக்

கெற்பகிர கமுமுடித்துப் புதியவர்த்த மண்டபமுங்

கிளரச் செய்தான்

சொற்பயிலு முபயவே தாந்தமெலா மறிந்துணர்ந்து

தொகுத்துப் டார்த்துச்

சிற்பரத்தி னிலையுணரு ²மனந்தயங்கார் வயிணவர்கள்

திலகந் தானே.

(23)

சோலைமலர்த் தடம்புடைசூழ் புகுமுர ரகமகிழத்

தூய்தா மன்ன

சாலைமடைப் பள்ளியுநீள் குடவறைய முண்டாக்கித்

தமிழ்க்கோ னூரிற்

பாலமதன் மேல்புறத்து நிலமும்கிடு வித்துவெகு

பரிவு செய்தான்

வேலையுல கம்புகமும் வரகுணமா மங்கையில்மீ

னவர்கள் கோவே.

(24)

(பிரதி.) 1. வடமலைகொழுஞ். 2. வேங்கடயங்கார் கருணை
திகழுமாலே.

அல்லார்க்குத் திருமேனிப் புகுமூரர் கோபுரத்திற்

கன்பு கூர்ந்து

கல்லார்க்கும் வானமுத லாதார சிலைவரையுங்

கடிது செய்தான்

வல்லார்க்கு முலையார்மோ கனரூபன் தமிழ்ப்பாண்டி.

வளநா டாளன்

எல்லார்க்கு நாயகமாம் எல்லார்க்கு நயினுன்போ

ரிக்கு வேளே.

(25)

மறைபரவும் புகுமூரன் மணிக்கோயிற் பெரியதிரு

மதிலில் மேவும்

குறைவரியு முடித்ததற்குக் கடைகாலும் கட்டிமணக்

கொழுந்து வீச

நறைகமழும் புதியமலர்த் திருமலைத் தொட்டியையும்

நயமாய்ச் செய்தான்

அறைகழல்மன் னவர்பரவும் எல்லார்க்கு நயினுனென்

னலர்க ளேறே.

(26)

நாந்தகஞ்சங் காழிபுனை கோனூரர் கோபுரத்தை

நவமாய்ச் செய்ய

ஏந்துநெடுந் திருநிலைகால் ஒப்பமொடு நாட்டியதற்

கேற்ற தான

சாந்துவே லைக்குறையே யல்லாமற் கற்குறையின்

சரவை தீர்த்தான்

ஆய்ந்துதிரு வாய்மொழிநூ லறிந்துணருஞ் சீயப்ப

ரய்யன் தானே.

(27)

எதினாலு மறியவொணு தென்றடியார் தொழும்புகுமூ

ரெங்கோ னுக்குப்

பதினாலு காற்குறட்டு மண்டபத்தை மிகுதிபரா

பரித்துச் செய்தான்

விதிநாலு முகத்துடனே படைத்தசெக தலமுழுதும்
 விரும்பிக் காத்த
 வதினிலே பரிபால மான¹செந் நாதனட
 லரச ரேறே. (28)

கருத்தேரும் பிறப்பிலன்ப ரமூந்தாம லருள்புகுமூர்க்
 கருணை மாமால்
 திருத்தேரு ம[த்]திருத்தே ரேற்று[மணி] மண்ட்பமுஞ்
 சிறக்கச் செய்தான்
 மருத்தேருந் தண்ணிலஞ்சி மாறர்தரும் பெருங்கருணை (29)

* * * (30)

* * * (31)

* * * (32)

ரித்தமாய் விளங்குபடாச் சாதனஞ்சாத் திப்புகழை
 ரிறுத்திக் கொண்டான்
 தத்துவாம் பரிநகுலன் வடமலைபூ பதியுலகந்
 தாங்கு மாலே. (33)

செங்கமல மலர்வாவித் திருக்கோனூர் வந்தருள்தே
 வேசன் செங்கை
 அங்கிதிருக் கட்டுவடஞ் செழுங்கனகத் தால்முடிப்பித்
 தணிந்தான் செங்கோல்
 மங்கையர்கள் மடலேற வாசியே றும்ப்ரவுட
 மான தீரன்
 கங்கைகுலம் வளர்[பெருமான்] வடமலை நராதிபதி
 காவை யானே. (34)

கருமுடிக்கும்பிறப்பறுத்தோர் கண்டுதொழுந் திருக்கோனூர்க்
கருணை மாமால்

திருமுடிக்கோ ரலங்கார மாநெடுங் கனகாபி
ஷேகஞ் செய்தான்

தருமுடிக்குங் கரதலத்தான் வணங்காரை மதமடக்குஞ்
சதுர தீரன்

மருமுடிக்குங் குவனையந்தார் வடமலைபூ பாலனடல்
மன்ன ரேறே.

(35)

நத்துலவர் தடம்புடைசூழ் புகுமுரன் சன்னதியில்
நாக நீகக்

குத்துவிளக் குந்தராப் பஞ்சபாத் திரமுங்கோ
னூரில் மாயன்

சித்தம்வர முடித்தமணி மண்டபத்து மணியுநன்றாய்த்
தெரிந்து செய்தான்

முத்தநகை யார்மதவே ளெல்லார்க்கு நயினான்முச்
செகத்து வேந்தே.

(36)

சுற்றுமணிச் சதங்கைதண்டை கரண்டாக மமுதுசெய்யுஞ்
சருளுக் கேற்ற

வெற்றிலைபின் மடலிதெலாம் வெள்ளியின லுண்டாக்கி
மேன்மை செய்தான்

பற்றலர்க ளடிகளத்திற் பயந்தோடத் துரங்கம்விடும்
பாக்ய சாலி

கற்றவர்கள் கொண்டாடு மசைந்தாடு பெருமாள்வங்
காரை யானே.

(37)

கொள்ளைப்பால் தயிர்கவரும் புகுமுர ருவந்ததிருக்
கோலஞ் சாத்த

வெள்ளிப்பா டகஞ்சீபா தந்தனக்கேற் றதுவாக
வியப்பாய்ச் செய்தான்

உள்ளத்தே கபடறியா மயிலாழ்வார் திருமகன்பெற்
றுவந்த மாது
வள்ளத்தா மரைத்தடஞ்சூழ் திருக்கோனூர் சிறக்கவந்த
வல்லி யாரே. (38)

உக்ரநெடுங் கதிராழி வைத்தமா நிதிமாய
னுவந்து சாத்தச்
சக்ரமுகப் பதக்கமொன்று கொடுத்திறைஞ்சி யுளமிசுசந்
தோஷ மானன்
அக்ரம விரோதிகளை யடக்கியர சாளுமன
பாய தீரன்
விக்ரம விவேகபுகழ் திருமலைந் திரன்புவியில்
வீர வேளே. (39)

மண்ணும்விண்ணு முண்டளந்த வைத்தமா நிதிபதத்தில்
வாஞ்சை யாகி
எண்ணுமணி யொளிதிகழுஞ் செங்கழுநீர் மாலைமிக
வியல்பாஞ் செம்பொற்
கிண்ணிதுதற் சுட்டிப்பட்டம் பிறைத்திருவெ லாமுடித்துக்
கீர்த்தியானன்
அண்ணலறுப் புற்றூரி லனந்தயங்கார் சீயப்ப
ரய்யன் தானே. (40)

கொஞ்சமாய்ச் செய்யவொண்ண தென்றுவெள்ளிக் கணகக்
குறைவில் லாமல் [குடிக்
பஞ்சபாத் திரமுமெழிற் கலசப்பா னையுமுடித்துப்
பழுவே தாந்தத்
தஞ்சமாய்ப் பொலிந்தபுகழ் வைத்தமா நிதிகருணைச்
சலதி தோயந்தான்
கஞ்சநாண் மலர்ச்செழுந்தார் வணைந்தருள்சீ யப்பன்முது
கலைவ லோனே. (41)

தொண்டர்தமக் கருள்புரியும் புகழமூரர் கைங்கரியம்
 தொடுத்துக் கோலக்
 கொண்டைமுத லானவட தேசமெலா நெடுநாளாய்க்
 குறித்துக் காத்து
 விண்டசுட ரிலருவ ரத்னமணிச் சிவிகைகொண்டு
 மீண்டான் மாறன்
 தண்டமிழ்தே ரனந்தயங்கார் தந்தருள்சீ யப்பனிசை
 தழைக்கும் வேந்தே.

(42)

எழுதுபச்சை மலையான வைத்தமா நிதிமால்வீற்
 றிருக்கும் பைம்பொன்
 தழுவுகட்டி லுண்டாக்கி வேடுபறித் திருமுகத்திற்
 கண்பேர் பெற்றான்
 தொழுதுமுத்தி பெறும்வழியின் சூழ்ச்சியறிந் தைம்புலத்திற்
 சுழலும் பேத
 முழுதுமொத்து நடக்கும்வகை செலுத்துபுகழ் ரோமசமா
 முனிவன் தானே.

(43)

வைத்தமா நிதிதிருத்தேர் [வளர்]சீலைத் தளபாட
 மணிகள் பூட்டித்
 தைத்ததையற் பணியாகத் தலையலங்கா ரம்வரைக்கும்
 தயவாய்ச் செய்தான்
 மித்ரர்பரி பாலனுயர் சத்ருபயங் கரன்கோல
 விர்தை மார்பன்
 நித்தியகல் யாணகுணன் வடமலைபு பதிவணங்கா
 நிருப ரேறே.

(44)

நன்னயஞ்சே ரும்ராச ராசநல்லூ ருட்கிடையில்
 நாலு மாவும்
 சன்னதிபண் ணையையும் விடுவித்தே தனதடியார்
 தம்மைக் காத்துப்

பன்னகத்திற் றுயிலமரும் வைத்தமா நிதிபாதம்

பணிந்தான் தேச

மன்னர்மன்னர் மெச்சுதுரை சந்த்ரகுலோத் துங்கனிகல்

வழுதி தானே.

(45)

அருவாராய்ந் தறிந்தாலு மறியவொண்ணப் புகுமூர

ரன்பு கூருந்

திருவாரா தனப்படிக்குத் தென்கோல நிலமுழுதுஞ்

சேர்த்தா னென்மேற்

பொருவாரா ரென்றுடைவா னுறைகழிக்குஞ் சினமடங்கற்

பூச லாளி

மருவார்கா வித்தொடையான் வெற்றிவே லுடையான்பூ

வலய வேந்தே.

(46)

பொறியரவில் நடனமிடு வைத்தமா நிதிமாயன்

பூசைக் கேற்ற

நெறிதருதே மாங்குளத்தில் நேரொருமா முக்காணி

நிலத்தைச் சேர்த்தான்

பிறிவரிய தடந்திரையின் பெருக்கெடுக்கும் வைகைநதிப்

பெருமா னாரும்

அறிவரிய புகழாளன் முதுதமிழ்ப்பாண் டியமரபுக்

கதிபன் தானே.

(47)

உளங்கமழும் பெருங்கருணை யுவட்டெறியு மனைத்துலக

முடையா ருக்கு

வளங்கமழும் பழையவல்லைக் குளத்தைவிடு வித்துமன

மயக்கந் தீர்த்தான்

குளங்கரையி லிளவானே குதித்துவெடி தாவிவருங்

குளிர்நீர் நாடன்

களங்கமிலா மதிவதனன் மீனவர்கோன் புதுவேப்பங்

கண்ணி யானே.

(48)

எம்மையடி மைக்கொளுந்தென் புகுமுரர் திருவுளத்துக்

கேற்ற தாக

வெம்மையகல் புதுக்குறிச்சி நிலத்தைவிடு விச்சுவெகு

மேன்மை செய்தான்

செம்மைபெறப் பொலிதருமொன் பதுதிருப்ப திக்குவளஞ்

சிறக்கச் செய்தோன்

மும்மலமு டுடக்கிலை நிறுத்தும்ரா மாதுசமா

முனிவன் தானே.

(49)

வரைமணக்கும் புயசயிலன் வாணாத ராயன்மன

மகிழ்ச் சொல்லித்

தரைமணக்குந் திருவயிற்றார் புகுமுரர்க் கிறங்குபடித்

தாங்க னேறத்

திரைமணக்குந் தடம்புடைசூழ் சிறுமுளிக் கரைநிலத்தைச்

சேர்த்தாள் மோலி

[மாம்

நறைமணக்குந் திசைமுகத்தோன் படைத்தபெண்கள் நாயக

நங்கை தானே.

(50)

தவளநகை மலர்மாது விரும்பும்வைத்த மாநிதிக்குத்

தயவு கூர்ந்து

குவளைமலர் வாவிவரால் குதிபாய்ந்து வளராப்பை[ங்]

குளத்தைச் சேர்த்தான்

பவளவிதழ்க் கலகவிழிப் பாவையர்சம் பாஷணசம்

பன்னன் கீர்த்திக்

கவளமத களிற்றுவச வப்பனர பூபதிதென்

கச்சி யானே.

(51)

மலைநாட்டு வஞ்சிரகர்த் திருவடிமன் னவன்மனது

மகிழப் பேசி

நிலைநாட்டு புகழ்வேனூர்ப் பற்றிற்பதி னுறுமா

நிலத்தைச் சேர்த்தாள்

அலைநாட்டுந் தடங்கடலி லறிதுயிலும் புகுமூரர்க்
கன்பி னாலே

சிலைநாட்டு மிந்துதுதல் திகழ்நயினான் மாதர்குல
திலகந் தானே.

(52)

பேட்டைத்தேடிச் சேவலனம் வினையாடும் புகுமூரர்
பெருமா னுக்கே

யாட்டைத்திரு நாளான சித்திரையில் திருநாளுண்
டாக்கி னுன்போர்க்

கோட்டைத்தரி யலர்பதண மழகழிய விருகடையும்
குழைத்து வாங்கும்

வேட்டத்தடஞ் சிலையபிமன் வழுதிசுலோத் தமன்பொதிய
வெற்பி னானே.

(53)

உருப்பவித்திர மாகவெனை யாண்டவைத்த மாநிதியுள்
ளுவந்து மேவும்

திருப்பவித்திரத் திருநாளா வணியேகா தசியி[த]னிற்
சிறப்பாய்க் கண்டான்

பொருப்பபையொத்த களபமுலைப் பூவையர்தம் மனுபவசம்
போகன் வேழ

மருப்படர்த்த வழுதியர்கோன் வரியனிகுழ் நிம்பமண
மலை யானே.

(54)

பாயிரஞ்சேர் தமிழ்க்கோனார் வைத்தமா நிதிக்குமகிழ்ப்
பருதி நூல்நா

லாயிரமு முரைசெய்திரு வத்யயனத் திருநாளுண்
டாக்கி னானே

தாயிரங்கு வதுபோலத் தன்னைநம்பு சனங்கள்வருந்
தாத வண்ணம்

மாயிருஞா லங்காக்கு மீனவன்தென் வரகுணமா
மங்கை யானே.

(55)

சித்திரையிற் சித்திரைநாள் திருவவதா ரஞ்செய்யுந்
 திருக்கோ னுரர்க்
 கெத்திறமும் புகழ்வளரச் சித்திரையிற் றிருநாளே
 யியல்பாக் கண்டான்
 வித்துவசெனப் பிரிதிசெய்யும் விதரணிக[ன்] சங்கிராம
 வீமன் அன்ன
 சத்திரநயச் சோமன்வட மலைமகி பதியுலகந்
 தாங்கு மாலே.

(56)

இருப்பதுநா மடியரிடத் தென்றவைத்த மாநிதிதம்
 மிடத்தே யுண்டாம்
 விருப்பதின லுயரானித் திருநாளுஞ் சிறப்பும்விடு
 வித்தான் ஞான
 உருப்பதியுந் தமிழ்த்திருவாய் மொழிநூல்கை வந்தவள்ள
 லொன்ப தான
 திருப்பதிரா மாதுசச்சி யங்காரைம் புலன்மயக்கந்
 தீர்ந்த கோவே.

(57)

கற்பகா லம்வரைக்கும் புகுமுரர் கொண்டருளக்
 காத லாகி
 யற்பசிமாத் தையிலுஞ்சல் திருநாளு முண்டாக்கி
 யடர்ந்த நீல
 வெற்பணைய கோளுரர் பாம்பத வாசலில்
 விழாவும் கண்டான்
 மற்புயன் தென் காவைநகர் வடமலைபூ பதிசிலைக்கை
 மார வேளே.

(58)

கூடிவா னவரிறைஞ்சங் கோதைஞ் டிக்கொடுத்த
 கொடி யுலாவத்
 தேடியா தரஞ்செய்தைமா தமுதயாதி திருப்பாவைத்
 திருவி ழாவும்

ஆடிமா தம்பெரிய திருப்பூரத் திருநாளும்
அ[ை]டவாய்ச் செய்தான்
நாடியா தரித்தபுகழ் வடமலைப் பதிகாவை
நகரி னானே.

(59)

அசைந்தீள் கொடியுடையான் வஞ்சிக ராதிபனுக்
கழகாய்ச் சொல்லி
இசைந்தகா வளம்பழகு புகுமுரர்க் கினிவேணு
மென்றே கோல
வசந்தகா லக்கோடைத் திருநாள் கட டளைசெய்தாள்
வாரு லாவப்
பசந்தபூண் முலையின னுயர்ந்தரண்டாம் குடியார்தம்
பாவை தானே.

(60)

பெருவளஞ்செய் புகுமுரன் விளங்குதிரு நாள்முடிந்த
பின்னே மேவத்
திருவனந்த லுண்டாக்கி யதற்கேற்ற சிறப்புமிகச்
செய்தான் வாச
மருவிருந்த தண்ணிலஞ்சி மாறர் திரு வாய்மொழி நூல்
வழுத்து நேயன்
தருவெனுங்கை யனபாயன் அனந்தயங்கா ருறுப்புற்றார்
தழைத்த வேந்தே.

(61)

சேணுநிறைப் புகுமுர மாமாயன் எழுந்தருளும்
திருநாள் தோறும்
வேணுமெனப் பெருகுவிடா யாற்றிரெடுஞ் சிறப்புவிடு
வித்தா னேடி
நாணுமிள மந்தியினம் நடுங்கவரால் தாவுகச்சி
நாட்டு வேந்தன்
பூணுலவு மணிமார்பன் செகநாதன் புவிலயம்
புரக்கு மாலே.

(62)

மருவளருந் தண்டுழாய் வைத்தமா நிதிகோயில்
 வடகீழ் மூலைத்
 திருமதிளின் மிசைபெரிய திருவடியை யன்பொடு ப்ர
 திட்டை செய்தான்
 அருவிமத களிற்றுதைய னுட்கொண்டான் பாலனுவந்
 தனைபோற் க[ர]க்குந்
 தருங்குணங், ரன்மாவை [ப் பெரும்பதியில்] வருகுமார
 சாமி வேளே. (63)

வேறு

அண்டர் நாயகன் பொன்னுல காளிக்குப்
 பண்டி லாததோர் பட்டொன்று நல்கினான்
 தண்ட மிழ்ச்சொக்க நாதன் சந்தோஷமாங்
 கொண்டல் மாவைக் குமார சுவாமியே. (64)

வேறு

நிறைவாழி திருக்கோளூர் வைத்தமா நிதிவாழி
 நீதி வாழி
 பொறைவாழி மகிழ்மாறன் பொன்னடிகள் வாழியிந்தப்
 பூமி வாழி
 முறைவாழி மதுரகவி வாழிதலத் தார்கள்களை
 முழுதும் வாழி
 மறைவாழி வாழிபுகு மூரன்திருப் பணிசெய்வோர்
 வாழி தானே. (65)

திருக்கோளூர் வைத்தமாநிதி திருப்பணிமாலை

முற்றும்.

